

## IL-PJAN TAL-LEZZJONI 4.1

### Kap 4: Nilqgħu lill-aqwa ħabib

#### Lezzjoni 4.1: Insiru nafu aktar lil xulxin

##### L-Għanijiet:

##### Matul din il-lezzjoni t-tfal ser:

1. Jitgħallmu dwar modi differenti ta' kif jistgħu jsiru jafu aktar lil xulxin.
2. Jitgħallmu f'liema ambjenti jistgħu jsiru jafu aktar lil xulxin.
3. Jagħrfu aktar kif l-ikliet u l-okkazzjonijiet jgħinuna nsiru nafu aktar lil xulxin.
4. Ikantaw diska fejn ser japprezzaw li aktar kemm isiru jafu lil xulxin, aktar jieħdu gost flimkien u jkunu ferħanin.



##### Ir-rizorsi għal-lezzjoni:

- *Powerpoint Presentation:*  
"Insiru nafu aktar lil xulxin".
- *Diska: The more we get together.*

Minn: <http://www.youtube.com/watch?v=lldmkrJXQ-E>



## Naqsmu flimkien - Introduzzjoni u diskussjoni tal-bidu

- Ibda l-lezzjoni billi turi lit-tfal l-ewwel *slide* tal-*Powerpoint* u staqsihom x'qed jaraw fl-istampi: tfal jilagħbu flimkien, jaħdmu flimkien, jgħinu lil xulxin.
- Staqsi jekk jaħsbux li dawn it-tfal jafux lil xulxin (iva) u għaliex (għax huma ħbieb).

## Nisimgħu flimkien (Il-qafas tal-lezzjoni)

- Uri slide 2 tal-powerpoint. Staqsi lit-tfal: "Aħna fejn nistgħu nsiru nafu aktar lil xulxin?" Wara li tisma' dak li jgħidu t-tfal, uri l-istampi ta' postijiet li t-tfal jistgħu jsiru jafu tfal godda u staqsihom fejn jistgħu jkunu l-postijiet fejn jistgħu jagħmlu aktar ħbieb u jsiru jafu aktar lil xulxin. Xi twegibiet, naturalment, ikunu: fil-klassi, il-Mużew, il-bandli, il-festini, fl-attivitajiet sportivi.
- Wara, uri slide 3 tal-ppt. Staqsi lit-tfal: "Wara li niltaqqgħu ma' tfal godda jew ma' tfal li nkunu nafu digà, kif nistgħu nsiru nafu lil xulxin aħjar?" Wara li tisma' dak li jgħidu t-tfal, uri l-istampi ta' kif nistgħu nsiru nafu lil xulxin aħjar. Xi twegibiet jistgħu jkunu: billi nitkellmu flimkien, nilagħbu flimkien, naħdmu flimkien u ngħinu lil xulxin.
- Wara li turi r-4 slide (l-istampa ta' Birthday Party), staqsi lit-tfal x'qed jiċcelebraw dawk it-tfal fl-istampa. Staqsi: "Kif nafu li qed jieħdu gost flimkien?" Wara staqsi lit-tfal liema okkażżjonijiet oħra jgħinuna ningabru flimkien biex nsiru nafu aktar lil xulxin. Xi twegibiet jistgħu jkunu: ikliet speċjali, tigijiet.
- Staqsi wkoll: "Għaliex niġu mistiedna? X'nagħmlu waqt dawn l-okkażżjonijiet?, Kif ingibu ruħna? Nieħdu gost?"
- Spjega lit-tfal li ser jisimgħu u jaraw 'Action Song' fejn ser jitgħallmu li aktar kemm isiru jafu lil xulxin u jqattgħu ħin tajjeb flimkien, aktar nieħdu gost flimkien u nkunu ferħanin.

## Nikbru flimkien (Il-punti saljenti tal-lezzjoni)

1. Insiru nafu aktar lil xulxin billi nitkellmu flimkien, nilagħbu flimkien, naħdmu flimkien u ngħinu lil xulxin.
2. L-ikliet u l-festini jgħinuna nsiru nafu aktar lil xulxin.



## Nagħzlu flimkien (L-attitudni)

1. It-tfal juru li jieħdu gost ma' xulxin. Japprezzaw li flimkien ikunu ferħanin.
2. It-tfal juru li meta joqogħdu ma' sħabhom u jisimgħu lil xulxin, iOsiru jafu lil xulxin aħjar.



## Nitolbu

Mulej, għinna nsiru nafu lil xulxin aħjar sabiex inkunu ħbieb ta' xulxin aħjar.

Ammen.

